

ಭೂ ಮಾಪನ ಮತ್ತು ಕಂದಾಯ ವ್ಯವಸ್ಥೆಯ ಇಲಾಖೆಯಲ್ಲಿ ಮೂಲ ಟಿಪ್ಪಣಿ ಹಾಗೂ ಗ್ರಾಮ ನಕಾಶೆ ನಕಲುಗಳೂ ನಾಡುರಸ್ತಾಗಿಯೇ ಬಗ್ಗೆ

ಶ್ರೀ ಜಿ. ಎಸ್. ಶಿವನಂಜಪ್ಪ(ಗುಬ್ಬಿ).—ವಾನ್ಯ ಕಂದಾಯ ಹಾಗೂ ಯುವಜನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಭೂ ಮಾಪನ ಮತ್ತು ಕಂದಾಯ ವ್ಯವಸ್ಥೆಯ ಇಲಾಖೆಯಲ್ಲಿ ಮೂಲ ಟಿಪ್ಪಣಿ ಹಾಗೂ ಗ್ರಾಮ ನಕಾಶೆ ನಕಲುಗಳೂ ನಾಡುರಸ್ತಾಗಿಯೇ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ, ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

(ಆ) ಸದರಿ ಇಲಾಖೆಯ ಸಹಾಯ ನಿರ್ದೇಶಕರ ಕಚೇರಿಗಳಿಗೆ ದೂರವಾಣಿ ಸಂಪರ್ಕದ ಅವಶ್ಯಕತೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

(ಇ) ಸದರಿ ಇಲಾಖೆಯ ಸಹಾಯಕ ನಿರ್ದೇಶಕರವರುಗಳಿಗೆ ವಾಹನ ಸೌಕರ್ಯ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

(ಅ) ಬಂದಿದೆ. ಪ್ರತಿ ಭೂ ದಾಖಲೆಗಳ ಸಹಾಯಕ ನಿರ್ದೇಶಕರವರ ಕಚೇರಿಗಳಲ್ಲಿ ೨ ರಿಂದ ೩ ಜನ ಭೂಮಾಪಕರನ್ನು ನೇಮಿಸಿ ಹಳೆಯ ಟಿಪ್ಪಣಿಗಳನ್ನು ಪುನರ್ರಚಿಸಲು ಏರ್ಪಾಟು ಮಾಡಲಾಗಿದೆ. ಗ್ರಾಮ ನಕಾಶೆಗಳನ್ನು ಮುಪ್ರಸಿ ಸರಬರಾಜು ಮಾಡಲು ಸಹಾ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗಿದೆ. ಇದಲ್ಲದೆ ಸರ್ಕಾರವು ನವೀನ ಕ್ರಮವಾದ, ಮೈಕ್ರೋ ಫಿಲಿಂಗ್ ಪದ್ಧತಿಯನ್ನು ಅಳವಡಿಸಿಕೊಂಡು ಮೂಲ ಕಡತಗಳಾದ ಟಿಪ್ಪಾನ್, ಅಬ್ಲಾಸ್ ಹಾಗೂ ಪಕ್ಕಾ ಪುಸ್ತಕಗಳ ಪ್ರತಿಗಳನ್ನು ತೆಗೆಯಲು ಸೂಕ್ತ ಕ್ರಮ ತೆಗೆದುಕೊಂಡಿದೆ.

(ಆ) ಇಲ್ಲ. ಉದ್ಯವಿಸುವುದಿಲ್ಲ.

(ಇ) ಇಲ್ಲ. ಉದ್ಯವಿಸುವುದಿಲ್ಲ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಸ್ವಾಮಿ, ನನ್ನ ಮೊದಲನೇ ಪ್ರಶ್ನೆಗೆ ಟಿಪ್ಪಣಿ, ವಿಲೇಜ್ ಮಾಪ್‌ಗಳನ್ನು ದಂರಿಸಿ ಮಾಡಿಸುವುದಕ್ಕೆ ಕ್ರಮ ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಇದು ಸಂತೋಷ. ಆದರೆ ಯಾವಾಗ ಪೂರೈಸುತ್ತಾರೆ ಎಂಬುದನ್ನು ನಿರ್ದಿಷ್ಟವಾಗಿ ಹೇಳಬೇಕು. ಏಕೆಂದರೆ ಟಿಪ್ಪಣಿಗಳೆಲ್ಲಾ ಹರಿದು ಜೂರು ಜೂರು ಆಗಿವೆ. ಹಳೆಯ ಕಾಗದಗಳೂ ಒಂದೂ ಇಲ್ಲ. ಈ ಸಂದರ್ಭವನ್ನು ಉಪಯೋಗಿಸಿಕೊಂಡು ಏನು ಬೇಕಾದರೂ ಫ್ರಾಡ್ ಮಾಡಬಹುದು. ಈಗಾಗಲೇ ಅನೇಕ ಲಿಟೇಷನ್‌ಗಳು ಶುರುವಾಗಿವೆ.

ಇನ್ನು ಎರಡನೆಯದಾಗಿ ಹೇಳುವುದಾದರೆ, ಅನೇಕ ಹಳ್ಳಿಗಳಲ್ಲಿ ಸರ್ವೆ ಕೆಲಸ ಇದುವರೆಗೆ ಆಗಿಲ್ಲ. ಗಣಿಜಿನೇ ಇಸವಿಯ ಕಾನೂನು ಪ್ರಕಾರ ಏನೇನು ಇನಾಂ ವಿಲೇಜಸ್ ಇದ್ದುವು ಅವು ಆಬಾಲಿಷ್ ಆಗಿವೆ. ಆ ಗ್ರಾಮಗಳ ನಕ್ಷೆ ಆಗಿಲ್ಲ. ಕೆಸುಗಳೂ ತೀರ್ಮಾನವಾಗಿಲ್ಲ. ಇದರಿಂದಾಗಿ ಸಾರ್ವಜನಿಕರಿಗೆ ಬಹಳ ತೊಂದರೆಯಾಗಿವೆ. ಆದ್ದರಿಂದ ಇದನ್ನೆಲ್ಲಾ ನೀವು ಯಾವಾಗ ಸರಿಪಡಿಸುತ್ತೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗಾಗಲೇ ಇದರ ಬಗ್ಗೆ ನಾವು ಕ್ರಮ ತೆಗೆದುಕೊಂಡಿದ್ದೇವೆ. ಇದುವರೆಗೆ ಸಾಕಷ್ಟು ಸಂಖ್ಯೆಯಲ್ಲಿ ಸರ್ವೆಯಾರ್‌ಗಳು ಇರಲಿಲ್ಲ. ಈಗ ೧೫೦ ಜನ ಸರ್ವೆ ಟ್ರೈನಿಂಗ್‌ನ್ನು ಮಾಡಿಕೊಳ್ಳುತ್ತಿದ್ದಾರೆ. ಅವರು ಟ್ರೈನಿಂಗ್‌ನ್ನು ಮುಗಿಸಿಕೊಂಡು ಬಂದಕೂಡಲೇ ನೇಮಕಾತಿ ಮಾಡಿಕೊಳ್ಳುತ್ತೇವೆ. ಇನ್ನೂ ಹೆಚ್ಚಿನ ಸರ್ವೆಯಾರ್‌ಗಳನ್ನು ತುಂಬಿಕೊಳ್ಳಬೇಕಾದ ಪರಿಸ್ಥಿತಿ ಬಂದರೆ ಅದರ ಪ್ರಕಾರ ತುಂಬಿಕೊಳ್ಳಲು ಕ್ರಮ ತೆಗೆದುಕೊಳ್ಳುತ್ತೇವೆ. ಸರ್ಕಾರದ ರೆಕಾರ್ಡ್‌ನ್ನು ಉಳಿಸುವುದಕ್ಕೆ ಸರ್ವೆ ಪುಯತ್ನವನ್ನೂ ಮಾಡುತ್ತೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಪ್ರತಿಯೊಂದು ಸಬ್‌ಡಿವಿಷನ್‌ನಲ್ಲೂ ಎ.ಎಸ್.ಎಲ್.ಆರ್. ಆಫೀಸ್‌ಗಳನ್ನು ತೆರೆದಿದ್ದೀರಿ, ಈಗ ಪ್ರತಿಯೊಂದು ಹಳ್ಳಿಗೂ ಕೂಡ ದೂರವಾಣಿ ಸಂಪರ್ಕ ಬಂದಿದೆ.

ಲ್ಯಾಂಡ್ ರಿಕಾರ್ಡ್ಸ್‌ಗೆ ಸಂಬಂಧಪಟ್ಟಂತೆ ಯಾರಾದರೂ ಒಬ್ಬ ರೈತ ಒಂದು ಕಾಪಿಯನ್ನು ತೆಗೆದುಕೊಳ್ಳಬೇಕಾದರೆ ಅವರ ಅಫೀಸಿಗೆ ಹೋಗಬೇಕು. ಕೆಲವು ಸಾರಿ ರೈತರು ಹೋದಾಗ ಅಲ್ಲಿ ಅಧಿಕಾರಿಗಳು ಇರುವುದಿಲ್ಲ, ನೌಕರರು ಇರುವುದಿಲ್ಲ. ನೌಕರರು ಇರುವುದಿಲ್ಲ. ಇದರಿಂದಾಗಿ ರೈತರಿಗೆ ತೊಂದರೆಯಾಗುತ್ತದೆ. ಆದ್ದರಿಂದ ಪ್ರತಿಯೊಬ್ಬ ಎ. ಎಸ್. ಎಲ್. ಆರ್. ಗಳಿಗೂ ಒಂದೊಂದು ದೂರವಾಣಿ ಸಂಪರ್ಕವನ್ನು ಕಲ್ಪಿಸಿದರೆ ದೂರವಾಣಿ ಮೂಲಕ ಮಾತನಾಡಿ ಆ ಕಾಪಿ ಸಿದ್ಧವಾಗಿದೆಯೇ, ಇಲ್ಲವೇ. ಎಂಬುದನ್ನು ತಿಳಿದುಕೊಳ್ಳುವುದಕ್ಕೆ ಅನುಕೂಲವಾಗುತ್ತದೆ. ಇಲ್ಲದಿದ್ದರೆ ಪ್ರತಿಯೊಂದು ಸಣ್ಣ ಕೆಲಸಕ್ಕೂ ೩೦-೪೦ ಕೆಲೋಮೀಟರ್ ದೂರ ಸಾರ್ವಜನಿಕರು ಹೋಗಿ ಬರುವುದಕ್ಕೆ ಕಷ್ಟವಾಗುತ್ತದೆ. ಆದ್ದರಿಂದ ಈ ಎ. ಎಸ್. ಎಲ್. ಆರ್. ಗಳಿಗೆ ದೂರವಾಣಿ ಸಂಪರ್ಕವನ್ನು ಕೊಡುವುದಕ್ಕೆ ನಿಮಗಿರತಕ್ಕ ತೊಂದರೆಯಾದರೂ ಏನು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಮಗೆ ಹಣಕಾಸಿನ ತೊಂದರೆ ಇದೆ. ಮುಂದೆ ಹಣಕಾಸಿನ ಪರಿಸ್ಥಿತಿ ಹೆಚ್ಚು ಸುಧಾರಿಸಿದಾಗ ಇದರ ಬಗ್ಗೆ ಪರಿಶೀಲಿಸುತ್ತೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಈ ರೀತಿ ಸಾರ್ವಜನಿಕರಿಗೆ ತೊಂದರೆ ಕೊಡುವುದು ಸರಿಯಲ್ಲ. ಸಾರ್ವಜನಿಕರು ಕಾಪಿ ತರುವುದಕ್ಕೆ ಅಫೀಸಿಗೆ ಹೋದಾಗ ಸಂಬಂಧಪಟ್ಟ ಗುಮಾಸ್ತ ಇರುವುದಿಲ್ಲ, ಅಥವಾ ಅಧಿಕಾರಿ ಸಹಿ ಹಾಕಿಲ್ಲವೆಂದು ಹೇಳುತ್ತಾರೆ, ಮತ್ತೆ ಅವರು ವಾಪಸ್ಸು ಬರಬೇಕಾಗುತ್ತದೆ. ಆದ್ದರಿಂದ ನಿಮ್ಮ ಹಣಕಾಸಿನ ಪರಿಸ್ಥಿತಿ ಯಾವಾಗ ಸರಿಹೋಗುತ್ತದೆ ಯಾವಾಗ ಅವರಿಗೆ ದೂರವಾಣಿ ಸಂಪರ್ಕವನ್ನು ಕಲ್ಪಿಸಿಕೊಡುತ್ತೀರಿ ? ಎಂಬುದನ್ನು ಹೇಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ದೂರವಾಣಿ ಸಂಪರ್ಕ ಇಲ್ಲದೆಯೇ ಕೆಲಸವನ್ನು ಮಾಡುವುದಕ್ಕೆ ಸಾಧ್ಯತೆ ಇದೆ. ತಾವು ಹೇಳುವಂತೆ ದೂರವಾಣಿಯ ಅವಶ್ಯಕತೆ ಇರುತ್ತದೆ. ಆದರೆ ಹಣಕಾಸಿನ ಪರಿಸ್ಥಿತಿ ಚೆನ್ನಾಗಿ ಆದಾಗ ಅವರಿಗೆ ಟೆಲಿಫೋನ್ ಕೊಡುವ ಯೋಚನೆ ಮಾಡುತ್ತೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಸ್ವಾಮಿ, ನನ್ನ ೩ ನೇ ಪ್ರಶ್ನೆಗೆ ‘ಉದ್ಭವಿಸುವುದಿಲ್ಲ’ ಎಂದು ಉತ್ತರವನ್ನು ಹೇಳಿದ್ದೀರಿ. ಸರ್ವೆ ಡಿಪಾರ್ಟ್‌ಮೆಂಟ್‌ನಲ್ಲಿ ನೂರಾರು ಕೇಸುಗಳು ಪೆಂಡಿಂಗ್‌ನಲ್ಲಿವೆ. ಸರ್ವೆಯರ್ ಮತ್ತು ಸರ್ವೆ ಸೂಪರಿಂಟೆಂಡೆಂಟ್‌ರವರು ಸರ್ವೆ ಕೆಲಸವನ್ನು ಮಾಡಬೇಕಾಗುತ್ತದೆ. ಒಬ್ಬ ಸರ್ವೆ ಸೂಪರಿಂಟೆಂಡೆಂಟ್ ಸರ್ವೆ ಕೆಲಸಕ್ಕೆ ಹೊರಟರೆ ಅವರ ಜೊತೆಯಲ್ಲಿ ಸರ್ವೆಯರ್, ಒಬ್ಬ ಅಟೆಂಡರ್ ಹೋಗಬೇಕಾಗುತ್ತದೆ. ಇದರ ಜೊತೆಗೆ ಸರ್ವೆ ಮಾಡಲು ಉಪಯೋಗಿಸತಕ್ಕ ಸಾಮಾನುಗಳನ್ನು ತೆಗೆದುಕೊಂಡು ಹೋಗಬೇಕಾಗುತ್ತದೆ. ಇಷ್ಟೆಲ್ಲಾ ತೆಗೆದುಕೊಂಡು ಬಸ್ಸಿಗೆ ಹೊರಟರೆ, ಬಸ್ಸು ಸಿಕ್ಕದೇ ಹೋದರೆ ಅವರು ವಾಪಸ್ಸು ಬರುತ್ತಾರೆ. ಇದರಿಂದ ಸಾರ್ವಜನಿಕರಿಗೆ ತೊಂದರೆಯಾಗುತ್ತದೆ. ಆದ್ದರಿಂದ ಅವರಿಗೆ ಒಂದು ವಾಹನವನ್ನು ಕೊಟ್ಟರೆ ಅವರು ಸಮಯಕ್ಕೆ ಸರಿಯಾಗಿ ಹೋಗಿ ಕೆಲಸ ಮಾಡಿಕೊಂಡು ಬರುವುದಕ್ಕೆ ಅನುಕೂಲವಾಗುತ್ತದೆ. ಆದ್ದರಿಂದ ಅವರಿಗೆ ವಾಹನವನ್ನು ಕೊಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹಿಂದೆ ಬ್ರಿಟಿಷರ ಕಾಲದಲ್ಲಿ ಬಸ್ಸುಗಳೇ ಇರಲಿಲ್ಲ. ಆಗಲೂ ಕೂಡ ಸರ್ವೆ ಕೆಲಸವನ್ನು ಚೆನ್ನಾಗಿಯೇ ಮಾಡುತ್ತಿದ್ದರು. ಈ ಸರ್ವೆಯರ್‌ಗಳು ಸರ್ವೆ ಕೆಲಸಕ್ಕೆ ಯಾವುದಾದರೊಂದು ಗ್ರಾಮಕ್ಕೆ ಹೋದರೆ ಅಲ್ಲಿ ೧೦-೧೫ ದಿನವೂ ಇರಬೇಕಾಗುತ್ತದೆ. ಆದ್ದರಿಂದ ಅವರಿಗೆ ವಾಹನದ ಅವಶ್ಯಕತೆ ಬೇಕಿಲ್ಲ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಹಿಂದೆ ತಹಸೀಲ್ದಾರ್‌ರವರು ಕುದುರೆಯ ಮೇಲೆ ಹಳ್ಳಿಗಳಿಗೆ ಹೋಗುತ್ತಿದ್ದುದನ್ನು ನಾವು ನೋಡಿದ್ದೇವೆ. ಈಗ ಆ ಪರಿಸ್ಥಿತಿ ಇಲ್ಲ. ಆದರೆ ಕೋರ್ಟ್‌ಗಳಲ್ಲಿ ಸುಮಾರು ೨-೩ ವರ್ಷಗಳಿಂದಲೂ ಸರ್ವೆ ಕೆಲಸ ಪೆಂಡಿಂಗ್ ಇರುವ ದೆಸೆಯಿಂದ ಕೇಸುಗಳು ಪೆಂಡಿಂಗ್ ಇವೆ. ಕೇಳಿದರೆ ನಮಗೆ ವಾಹನಗಳಿಲ್ಲವೆಂದು ಹೇಳುತ್ತಿದ್ದಾರೆ. ಆದ್ದರಿಂದ ಹಿಂದೆ ಇದ್ದಂತೆ ಅವರಿಗೆ ಕುದುರೆಗಳನ್ನಾದರೂ ಕೊಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಈಗಾಗಲೇ ಹೇಳಿದಂತೆ ಬಸ್‌ನಲ್ಲಿ ಹೋಗಿ ಕೆಲಸ ಮಾಡಿಕೊಂಡು ಬರುವುದಕ್ಕೂ ಸಾಧ್ಯತೆ ಇರುವುದರಿಂದ ಅವರು ಬಸ್ಸಿನಲ್ಲೇ ಹೋಗಿ ಬರಲಿ. ಸದ್ಯಕ್ಕೆ ವಾಹನಗಳನ್ನು ಕೊಡುವುದಕ್ಕಾಗುವುದಿಲ್ಲ.